

I'oimata

Vaniah Toloa

(Verse 1)

Na fa'amanuia mai le Atua i lo'u olaga
I ni tuafafine lalelei o a'u tausala
Faimai e pala le ma'a, ae le pala ole tala
O oulua o o'u i'oimata
E le mafai, e le mafai ona ou fa'agaloina
So'o se mea ou te iai ou te manatua lua foliga
Pogai o le ote ole olomatua, ma le ata o le toeaina
O oulua o a'u pele o a'u penina

(Chorus)

O oulua, o o'u i'oimata
E ogatotonu i se fanauga tama
O le auro e i'ila ese mai le palapala
O se meaalofa sili, mo se tuagane fa'atauva'a

(verse 2)

Ou te manatua, a'o lua pepe meamea
E fa'amuumua lava oulua i so'o se mea
E malie lua uiga pe afai e lua te viga
Ina ia tu'u atu o ni sei i lua taliga
Ua ou va'ai atu, ua lua tupu malosi
Ua lua iloa lelei o'u tiute ma o'u tofi
Ou te leo oulua, tausi fa'amaoni
Fa'ala'ei'au atu ia lua fa'amalosi

(Verse 3)

Aua ne'i tia'ina le apoapoa'i a tina
Ua lua iloina ole upu tonu mai le Tusi Sa
E alu ae sau aso, ia lua manatua
Le Atua i aso lelei ma aso faigata
Ia lua manatua e fa'amaoni le Atua
E puna pea le alofa mo oulua

Lyrics Submitted by Iven Holi

Lyrics provided by

<https://damnllyrics.com/>